



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

वीसीआर निस्तारण विशेष योजना की अवधि एक माह बढ़ाई

दिसम्बर, 17 तक की लम्बित वीसीआर का निस्तारण अब 31 जुलाई, 2018 तक

जयपुर, 29 जून। जयपुर डिस्कॉम ने 31 दिसम्बर, 2017 तक की लम्बित वीसीआर के अत्यन्त सरल तरीके से निस्तारण के लिए लागू विशेष योजना की अवधि को 31 जुलाई, 2018 तक बढ़ा दिया है।

जयपुर डिस्कॉम के प्रबन्ध निदेशक श्री आर.जी.गुप्ता ने बताया कि योजना के प्रति उपभोक्ताओं के अच्छे रुझान को देखते हुए योजना की अवधि को एक माह बढ़ाने का निर्णय लिया गया है। अब वीसीआर से सम्बन्धित उपभोक्ता/गैर उपभोक्ताओं द्वारा 31 दिसम्बर, 2017 तक की लम्बित वीसीआर का 31 जुलाई, 2018 तक बहुत ही सरल तरीके से अंतिम निस्तारण करवाया जा सकता है।

उन्होंने बताया कि वीसीआर के ऐसे प्रकरण, जिनकी वीसीआर रिव्यूईंग और मॉनीटरिंग कमेटी/अपीलेट अथारिटी में सुनवाई के लिए उपभोक्ताओं द्वारा वीसीआर की राशि का आंशिक भुगतान जमा करा दिया है, उनका निस्तारण भी इस योजना के प्रावधानों के तहत करवाया जा सकता है और यदि अधिक राशि जमा करा दी गई है तो उसका आगामी बिल में समायोजन किया जाएगा।

वीसीआर रिव्यूईंग और मॉनीटरिंग कमेटी/अपीलेट अथारिटी द्वारा पूर्व में निस्तारित किए जा चुके प्रकरणों को पुनः नहीं खोला जाएगा।

वीसीआर निस्तारण विशेष योजना

50 हजार रुपए तक की वीसीआर राशि पर 50 प्रतिशत एवं यदि वीसीआर की राशि 50 हजार रुपए से अधिक है तो 50 हजार रुपए का 50 प्रतिशत व 50 हजार से अधिक राशि पर 10 प्रतिशत राशि जमा कर वीसीआर का अंतिम निस्तारण करवाया जा सकता है।

प्रेस विज्ञप्ति संख्या- 773/2018